



**ПОСТАНОВЛЕНИЕ**

2020 ел, 13 июль

г.Казань

**КАРАР**

№ 583

Татарстан Республикасы Министрлар Кабинетының «Эш бирүчегә иректән мәхрүм итү рәвешендә жәза үтәтүче учреждениеләрдән азат ителгән һәм эшкә (шул исәптән резервлана торган эш урыннарына) урнаштырылган затларга хезмәт өчен түләү чыгымнарының бер өлешен компенсацияләү тәртибен раслау турында» 2014 ел, 28 февраль, 131 нче карары белән расланган Эш бирүчегә иректән мәхрүм итү рәвешендә жәза үтәтүче учреждениеләрдән азат ителгән һәм эшкә (шул исәптән резервлана торган эш урыннарына) урнаштырылган затларга хезмәт өчен түләү чыгымнарының бер өлешен компенсацияләү тәртибенә үзгәрешләр кертү хакында

Татарстан Республикасы Министрлар Кабинеты **КАРАР БИРӘ:**

Татарстан Республикасы Министрлар Кабинетының «Эш бирүчегә иректән мәхрүм итү рәвешендә жәза үтәтүче учреждениеләрдән азат ителгән һәм эшкә (шул исәптән резервлана торган эш урыннарына) урнаштырылган затларга хезмәт өчен түләү чыгымнарының бер өлешен компенсацияләү тәртибен раслау турында» 2014 ел, 28 февраль, 131 нче карары белән (Татарстан Республикасы Министрлар Кабинетының 2018 ел, 24 июль, 591 нче карары белән кертелгән үзгәрешләргә исәпкә алып) расланган Эш бирүчегә иректән мәхрүм итү рәвешендә жәза үтәтүче учреждениеләрдән азат ителгән һәм эшкә (шул исәптән резервлана торган эш

урыннарына) урнаштырылган затларга хезмэт өчен түләү чыгымнарының бер өлешен компенсацияләү тәртибенә түбәндәге үзгәрешләрне кертергә:

1 нче пунктта «2014 – 2020 елларга» сүзләрән «2014 – 2025 елларга» сүзләренә алыштырырга;

5 нче пунктның бишенче абзацын түбәндәге редакциядә баян итәргә:

«үзгәртеп оештыру, ябу процессында булган, аларга карата банкротлык процедурасы билгеләнгән, аларның эшчәнлегенә Россия Федерациясе законнары белән күздә тотылган тәртиптә туктатылган (юридик затлар), эшчәнлеген индивидуаль эшмәкәр буларак туктаткан (индивидуаль эшмәкәрләр);»;

6 нчы пунктны түбәндәге редакциядә баян итәргә:

«6. Субсидияләр бирү нәтижәсе булып субсидия бирү чоры дәвамында эш бирүче тарафыннан сакланып калган һәм эш бирүченең заявкасында күрсәтелгән эш урыннары саны тора.»;

8 нче пунктны түбәндәге редакциядә баян итәргә:

«8. Субсидия алу өчен эш бирүчеләр, агымдагы елның 1 октябреннән дә соңга калмыйча, үз эшчәнлекләрен гамәлгә ашыру урыны буенча халыкны эш белән тәмин итү үзәгенә түбәндәгеләрне тапшыра:

бу Тәртипкә теркәлгән 1 нче кушымтада бирелгән форма буенча заявка;

эш бирүченең житәкчесе (индивидуаль эшмәкәр) һәм баш бухгалтеры яки бухгалтерлык исәбен алып бару йөкләнгән башка вазыйфаи затының имзасы куелган, эш бирүченең мөһере (мөһере булганда) белән расланган субсидияләрне, бюджет инвестицияләрен (шул исәптән башка хокукый актлар нигезендә бирелгәннәрне) Татарстан Республикасы бюджетына кире кайтару буенча үз вакытында түләнгән бурычлары һәм Татарстан Республикасы бюджеты каршында үз вакытында түләнгән башка бурычлары булмау турында белешмә кәгазен (ирекле формада);

эш бирүченең житәкчесе (индивидуаль эшмәкәр) һәм баш бухгалтеры яки бухгалтерлык исәбен алып бару йөкләнгән башка вазыйфаи затының имзасы куелган, эш бирүченең мөһере (мөһере булганда) белән расланган эш бирүченең бу Тәртипнең 2 нче пунктында күрсәтелгән максатлар өчен башка норматив хокукый актлар нигезендә Татарстан Республикасы бюджетыннан акча алучы булмавын раслый торган белешмә кәгазен;

эш бирүченең житәкчесе тарафыннан имза куелган һәм эш бирүченең мөһере (мөһере булганда) белән расланган эш бирүченең үзгәртеп оештыру, бетерү процессында булмавын, аңа карата банкротлык процедурасы билгеләнмәвен, юридик затларга карата – аның эшчәнлегенә Россия Федерациясе законнары белән күздә тотылган тәртиптә туктатылмавын, индивидуаль эшмәкәр буларак эшчәнлеген туктатмавын раслый торган белешмә кәгазен.

Эш бирүче үз инициативасы белән түбәндәге документларны тапшырырга хокуклы:

халыкны эш белән тәмин итү үзәгенә гариза белән мөрәжәгать иткәнгә кадәр өч айдан да иртәрәк булмаган вакыт эчендә бирелгән Юридик затларның бердәм дәүләт реестрыннан өземтә (Индивидуаль эшмәкәрләрнең бердәм дәүләт реестрыннан өземтә) күчермәсен;

салым органында исәпкә кую турында таныклык күчермәсен;

салымнар һәм жыемнар турындагы Россия Федерациясе законнары нигезендә түләнергә тиешле салымнар, жыемнар, иминият кертемнәре, пенялар, штрафлар, процентлар түләү буенча үтәлмәгән йөкләмәләре булмау турында салым органы белешмә кәгазен.

Эш бирүче тарафыннан бу пунктның жиденче – тугызынчы абзацларында күрсәтелгән документлар тапшырылмаган очракта, халыкны эш белән тәмин итү үзәге әлеге документларны ведомствоара мәгълүмати хезмәттәшлек тәртибендә соратып ала.»;

13 нче пунктны түбәндәге редакциядә бәян итәргә:

«13. Шартнамәдә субсидия күләме, аның максатчан билгеләнеше, субсидияне күчерү тәртибе, субсидия бирү нәтижәсенә мәгънәсе, өстәмә хисапчылык бирү вакытлары һәм формасы (кирәк булганда), эш бирүче тарафыннан субсидияне кире кайтару очраklары, тәртибе, вакытлары, халыкны эш белән тәмин итү үзәге, Татарстан Республикасы Хезмәт, халыкны эш белән тәмин итү һәм социаль яклау министрлыгы (алга таба – Министрлык) һәм Татарстан Республикасы Финанс министрлыгы тарафыннан эш бирүченә субсидия бирү шартларын, максатларын һәм тәртибен үтәвен тикшерү, халыкны эш белән тәмин итү үзәге, Министрлык һәм Татарстан Республикасы Финанс министрлыгы тарафыннан эш бирүченә субсидия бирү шартларын, максатларын һәм тәртибен үтәвенә тикшерүләргә үткәрүне гамәлгә ашыру, эш бирүченә халыкны эш белән тәмин итү үзәге, Министрлык һәм Татарстан Республикасы Финанс министрлыгы тарафыннан эш бирүченә субсидия бирү шартларын, максатларын һәм тәртибен үтәвенә тикшерүләргә үткәрүне гамәлгә ашыруга ризалыгы, эш бирүченә бу Тәртип шартларын һәм төзелә торган шартнамәне үтәве турында нигезләмәләр, килешүнең шартларын бозган өчен җавапчылык, эш бирүченә һәм халыкны эш белән тәмин итү үзәгенә бу Тәртиптә каралган башка шартлары һәм бурычлары карала.

Кирәк булганда, халыкны эш белән тәмин итү үзәге һәм эш бирүче Татарстан Республикасы Финанс министрлыгы тарафыннан билгеләнгән бертип форма буенча шартнамәгә өстәмә килешү, шул исәптән шартнамәне өзү турында өстәмә килешү төзи.»;

бу Тәртипкә түбәндәге эчтәлекле 16<sup>1</sup> – 16<sup>3</sup> нче пунктлар өстәргә:

«16<sup>1</sup>. Субсидия бирү нәтижәсенә ирешү турындагы хисапны эш бирүче ай саен, хисап аеннан соң килә торган айның 10ысыннан да соңга калмыйча, бу Тәртипнең 2 нче кушымтасында бирелгән форма буенча халыкны эш белән тәмин итү үзәгенә тапшыра.

16<sup>2</sup>. Халыкны эш белән тәмин итү үзәкләре ай саен, хисап чорыннан соң килә торган айның 15еннән дә соңга калмыйча, Министрлыкка аның тарафыннан расланган формалар буенча Татарстан Республикасы бюджетының башкарылган чыгымнары турында һәм эш бирүче тарафыннан субсидия бирү нәтижәсенә ирешү турында хисап тапшыра.

16<sup>3</sup>. Министрлыкка тапшырыла торган хисапларның дәрәҗәгә өчен җавапчылык халыкны эш белән тәмин итү үзәкләренә йөкләнә.»;

17 нче пунктта:

беренче абзацта «субсидия алучылар» сүзләрен «эш бирүчеләр» сүзләренә алыштырырга;

икенче абзацта «субсидия алучы» сүзләрен «эш бирүче» сүзләренә алыштырырга;

өченче абзацта «нәтижәлелек күрсәткеченен» сүзләрен «субсидия бирү нәтижәсенен» сүзләренә алыштырырга;

18 нче пунктта «субсидия алучы» сүзләрен «эш бирүче» сүзләренә алыштырырга;

19 нчы пунктта «субсидияләр алучыларның» сүзләрен «эш бирүчеләрнен» сүзләренә алыштырырга;

Тәртипкә теркәлгән кушымтаның башисемендә «Кушымта» сүзен «1 нче кушымта» сүзләренә алыштырырга;

Тәртипкә 2 нче кушымта (карага теркәлә) өстәргә.

Татарстан Республикасы  
Премьер-министры

А.В.Песошин

Эш бирүчегә иректән мәхрүм итү рәвешендә жәза үтәтүче учреждениеләрдән азат ителгән һәм эшкә (шул исәптән резервлана торган эш урыннарына) урнаштырылган затларга хезмәт өчен түләү чыгымнарының бер өлешен компенсацияләү тәртибенә 2 нче кушымта  
(Татарстан Республикасы  
Министрлар Кабинетының  
2020 ел, 13 июль, 583 нче  
карары редакциясендә)

### Форма

Эш бирүчегә иректән мәхрүм итү рәвешендә жәза үтәтүче учреждениеләрдән азат ителгән һәм эшкә (шул исәптән резервлана торган эш урыннарына) урнаштырылган затларга хезмәт өчен түләү чыгымнарының бер өлешен каплау өчен Татарстан Республикасы бюджетыннан субсидия бирү нәтижәләренә ирешү турында  
хисап

Нәтижәнең исеме	Гомумроссия үлчәү берәмлекләре классификаторы буенча үлчәү берәмлеге		Нәтижәнең план буенча мәгънәсе	Хисап көне хәленә карата нәтижәнең ирешелгән мәгънәсе	Нәтижәнең план буенча мәгънәсен үтәү проценты	Тай- пылу сәбәбе
	исеме	коды				
Эш бирүченең заяв- касында күрсәтел- гән, субсидия бирү чоры давамьнда эш бирүче тарафыннан сакланган эш урын- нары саны	эш урыны	904				

\_\_\_\_\_ (житәкченең вазыйфасы)

\_\_\_\_\_ (житәкченең, индивидуаль эшмәкәрнең  
имзасы, Ф.И.Ат.ис. (соңгысы – булганда))

М.У.\*

Баш бухгалтер

\_\_\_\_\_ (имзасы)

\_\_\_\_\_ (имзаны таркатып язу)

20\_\_ ел, «\_\_» \_\_\_\_\_

\_\_\_\_\_ \*Мөһер булганда.